

सन २०१२-१३ या आर्थिक वर्षात जवाहरलाल नेहरू राष्ट्रीय नागरी पुनर्निर्माण अभियानातील लहान व मध्यम शहरांच्या पायाभूत सोयी-सुविधांचा विकास कार्यक्रम (UIDSSMT) या उप-अभियानांतर्गत उमरेड नगरपरिषदेच्या मंजूर पाणी पुरवठा प्रकल्पास पुरक अनुदान वितरित करण्याबाबत

महाराष्ट्र शासन

नगर विकास विभाग

शासन निर्णय क्र. पुरक- २०१२/प्र.क्र.१८७/नवि-३३

मंत्रालय, मुंबई-४०० ०३२, दिनांक- ०१ जानेवारी, २०१३.

संदर्भ:- १) शासन निर्णय क्रमांक एनयुआर- २०१२/ प्र.क्र. १२७/०९/नवि-३३, दिनांक ३१ ऑगस्ट, २००९.
३) नगरपरिषद प्रशासन संचालनालयाचे पत्र क्रमांक नपाप्रस/UIDSSMT/ प्रोजेक्ट कॉस्ट/ प्र.क्र. ५९४/ २०१२/क.१३, दिनांक ५ नोव्हेंबर, २०१२.

प्रस्तावना:- नागरीकरणाचा वाढता वेग व व्याप्ती विचारात घेऊन केंद्र शासनाने देशातील लहान व मध्यम शहरांमध्ये पायाभूत सोयी-सुविधा उपलब्ध करून देण्यासाठी जाहीर करण्यात आलेल्या जवाहरलाल नेहरू राष्ट्रीय नागरी पुनर्निर्माण अभियानाचे उपअभियान लहान व मध्यम शहरांकरिता पायाभूत सोयीसुविधांचा विकास कार्यक्रम (UIDSSMT) अंतर्गत महाराष्ट्रातील नागरी स्थानिक स्वराज्य संस्थांचे शहर विकास आराखडे (CDP) व सविस्तर प्रकल्प अहवाल (DPR) महाराष्ट्राच्या राज्यस्तरीय मंजूरी समितीच्या मान्यतेने केंद्र शासनास सादर करण्यात आले होते. केंद्र शासनाने उक्त योजनेअंतर्गत महाराष्ट्रातील नागरी स्थानिक स्वराज्य संस्थांच्या प्रकल्पांना मंजूरी देऊन संदर्भाधीन आदेशान्वये राज्यातील नागरी स्थानिक स्वराज्य संस्थाना निधी वितरित केलेला आहे.

उक्त योजनेच्या मार्गदर्शक तत्वानुसार केंद्र शासनाने मंजूर केलेल्या प्रकल्प किंमतीपैकी केंद्र शासन, राज्य शासन व नागरी स्थानिक स्वराज्य संस्था यांच्या हिश्याचा मंजूर आकृतिबंध पुढीलप्रमाणे आहे :-

UIDSSMT अंतर्गत मंजूर प्रकल्पाची एकूण किंमत	केंद्र शासनाचा हिस्सा	राज्य शासनाचा हिस्सा	नागरी स्थानिक स्वराज्य संस्थेचा हिस्सा
१००	८० %	१०%	१०%

या योजने अंतर्गत केंद्रीय निधी प्राप्त होण्यासाठी केंद्र शासनासोबत राज्य शासन व खालील नमूद नागरी स्थानिक स्वराज्य संस्थांनी सक्तीच्या व वैकल्पिक सुधारणा क्षेत्रात प्रगती करण्याबाबत करारनामा केला आहे. हा करारनामा झाल्यानंतर केंद्र शासनाने राज्यातील नागरी स्थानिक स्वराज्य संस्थांना निधी वितरित केला आहे. संदर्भाधीन शासन निर्णयानुसार लहान व मध्यम शहरांसाठी पायाभूत सुविधांचा विकास कार्यक्रम (UIDSSMT) या कार्यक्रमांतर्गत मंजूर प्रकल्पांसंदर्भात फक्त दरसूचीतील फरकामुळे प्रकल्पांच्या अंदाजपत्रकीय किंमतीत होणारी वाढ याची ५० टक्के रक्कम पुरक अनुदान स्वरूपात राज्यशासनाकडून संबंधीत नागरी स्थानिक स्वराज्य संस्थाना उपलब्ध करून देण्यात येतो. तथापि देण्यात येणाऱ्या पुरक अनुदान रकमेचे वितरण केंद्र शासनाकडून दुसऱ्या हप्त्याच्या अनुदानाचे वितरण झाल्यानंतर तसेच दुसऱ्या हप्त्याच्या अनुदानाचा संपूर्ण खर्च झाल्यानंतर करण्यात येते. त्यानुसार उमरेड नगरपरिषदेस दरसूचीतील झालेल्या फरकामुळे होणाऱ्या वाढीसाठी ५० टक्के पुरक अनुदान देण्याची बाब शासनाच्या विचाराधीन होती.

शासन निर्णय:-

खालील तकत्यात दर्शविल्याप्रमाणे लहान व मध्यम शहरांच्या पायाभूत सोईसुविधांचा विकास कार्यक्रम या उपअभियानांतर्गत मंजूर उमरेड नगरपरिषदेच्या पाणी पुरवठा योजनेस निधी पुरक अनुदान स्वरूपात वितरित करण्यास मंजूरी देण्यात येत आहे. सदर रकमांचे वितरण पुरक अनुदान म्हणून करण्यात येत आहे.

(रूपये कोटीत)

अक्र	नगरपरिषद	प्रकल्प	प्रकल्पाची किंमत	निविदा मंजूर केलेल्या वर्षाच्या दरसूचीनुसार होणारी किंमत / निविदा स्वीकृतीची किंमत	दर सूचीमधील फरक	फरकाच्या रकमेनुसार ५० टक्के अनुज्ञेय अनुदान	सध्या वितरित करावयाचे पुरक अनुदान
१	२	३	४	५	६	७	८
१	उमरेड	पाणी पुरवठा योजना	१५.१६२२	२२.००३०	६.४८०२ (Insurance व Contingency Charges वजा जाता)	३.२४०१	३.२४०१

०२. यासाठी जिल्हाधिकारी, नागपूर यांना नियंत्रण अधिकारी म्हणून घोषित करण्यात येत आहे व जिल्हा प्रकल्प अधिकारी, नागपूर यांना आहरण व संवितरण अधिकारी म्हणून घोषित करण्यात येत आहे. वरिष्ठ कोषागार अधिकारी, नागपूर यांनी सदर अनुदान रूपये ३,२४,०१,०००/- (रूपये तीन कोटी चोवीस लक्ष एक हजार) इतक्या रकमेचा धनादेश मुख्याधिकारी, उमरेड नगरपरिषद, उमरेड, जिल्हा नागपूर (Chief Officer, Umred Municipal Council, Umred, Dist- Nagpur) या नावे काढून तो जिल्हा प्रकल्प अधिकारी, नागपूर यांच्याकडे सुपूर्द करण्यात यावा. जिल्हा प्रकल्प अधिकारी, नागपूर यांनी सदर रकमेचे वितरण उमरेड नगरपरिषदेस तात्काळ करावे व केलेल्या कार्यवाहीचा अहवाल शासनास सादर करावा.

०३. वर नमूद नागरी स्थानिक स्वराज्य संस्थांनी त्रिपक्षीय करारनाम्यात नमूद केलेल्या सुधारणांबाबत वर्षनिहाय केलेली प्रगती पाहून तसेच वितरित केलेल्या अनुदानाचे विनियोग प्रमाणपत्र देणे संबंधीत नगरपरिषदेवर बंधनकारक राहिल.


०५. केंद्र शासनाकडून प्रत्यक्ष पाहणीद्वारे या योजनेअंतर्गत प्रकल्पाच्या अंमलबजावणीच्या तसेच सुधारणा क्षेत्रातील प्रगतीचा आढावा घेण्यात येईल. सदर नागरी स्थानिक स्वराज्य संस्थांनी दर ३ महिन्यांनी राज्यस्तरीय नोडल एजन्सीमार्फत राज्य तसेच केंद्र शासनाच्या हिश्याच्या अनुदानाच्या विनियोगाबाबतचा अहवाल राज्य शासन तसेच केंद्र शासनास सादर करावा.

०६. प्रस्तुत योजनेअंतर्गत सर्व प्रकल्पांची अंमलबजावणी पूर्ण झाल्यानंतर या योजनेमधून काय साध्य झाले याबाबतचा अहवाल सदर नागरी स्थानिक स्वराज्य संस्थांनी राज्य शासन व केंद्र शासनास सादर करावा.

०७. या नागरी स्थानिक स्वराज्य संस्थांना देण्यात येणा-या अनुदान रूपये ३,२४,०१,०००/- (रूपये तीन कोटी चोवीस लक्ष एक हजार) इतक्या रकमेचा खर्च हा नगर विकास विभाग- मागणी क्रमांक एफ-२, २२१७, नगर विकास, (००) (६७) जवाहरलाल नेहरू राष्ट्रीय नागरी पुनर्निर्माण अभियान/ लहान व मध्यम शहरांच्या पायाभूत सुविधांचा विकास कार्यक्रम/ लहान व मध्यम शहरांच्या एकात्मिक विकास कार्यक्रम या योजनांतर्गत प्रकल्पाची कामे पूर्ण करण्यासाठी राज्यातील नगरपरिषदांना अतिरिक्त अनुदाने (२२१७८१४६) ३१, सहाय्यक अनुदान (वेतनेतर), दत्तमत, १९२- नगरपरिषदांना सहाय्य या लेखशिर्षामधून सन २०१२-१३ या आर्थिक वर्षातील मंजूर तरतूदीतून भागविण्यात यावा.

०८. सदर शासन निर्णय हा वित्त विभागाच्या अनौपचारिक संदर्भ क्रमांक ५२६/ व्यय ३, दि. २६/११/२०१२ अन्वये प्राप्त सहमतीनुसार निर्गमित करण्यात येत आहे. प्रस्तुतचा शासन निर्णय महाराष्ट्र शासनाच्या संकेतस्थळावर (website) प्रसिध्द करण्यात आला असून त्याचा संगणक संकेतांक २०१३०१०११५०३३७७४२५ असा आहे.

महाराष्ट्राचे राज्यपाल यांच्या आदेशानुसार व नावाने



(सीमा ढमढेरे)

सह सचिव, महाराष्ट्र शासन

प्रति,

१. महालेखापाल (लेखा व अनुज्ञेयता) -१, मुंबई
२. महालेखापाल (लेखा व अनुज्ञेयता) -२, नागपूर
३. प्रधान सचिव, वित्त, नियोजन विभाग, मंत्रालय, मुंबई
४. प्रधान सचिव, पाणी पुरवठा व स्वच्छता विभाग, मंत्रालय, मुंबई.
५. आयुक्त तथा संचालक, नगरपरिषद प्रशासन संचालनालय, वरळी, मुंबई तथा नोडल एजन्सी
६. उप सचिव (नवि-४), नगर विकास विभाग, मंत्रालय, मुंबई
७. उप सचिव (नवि-५), रोख शाखा, नगर विकास विभाग, मंत्रालय, मुंबई
८. जिल्हाधिकारी, नागपूर
९. जिल्हा प्रकल्प अधिकारी, नागपूर.
१०. वरिष्ठ कोषागार अधिकारी, नागपूर.
११. मुख्याधिकारी, उमरेड नगरपरिषद, उमरेड, जि. नागपूर.
१२. निवडनस्ती, नवि-३३